



## سوال

(286) کبار کی تقسیم کے اصول و مبادی

## جواب

السلام علیکم ورحمة اللہ وبرکاتہ

کسی گناہ کے بارے میں کیسے پتہ چلتا ہے کہ وہ کبیرہ ہے؟ کیا یہ پہچان ضروری ہے؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

کبار سے چونکہ پہچان ضروری ہے اس لیے ان کی معرفت حاصل کرنا بھی لازمی ہے۔ اس سلسلے میں حذیفہ بن یمان رضی اللہ عنہ فرماتے ہیں:

کان الناس یستلون رسول اللہ صلی اللہ علیہ وسلم عن النخیر وکنت أسأله عن الشر مخافة ان یدرکنی (بخاری، الشقیق، الامر اذا لم تکن جماعۃ، ح: 7084)

”لوگ اللہ کے رسول صلی اللہ علیہ وسلم سے نخیر کے بارے میں سوال کرتے تھے جبکہ میں شر کے بارے میں آپ سے پوچھتا تھا کہ کہیں اس کا مرتکب نہ ہو جاؤں۔“

بقول شاعر

عرفت الشر لا الشر لکن لتوقیہ

ومن لم یعرف النخیر من الشر یقع فیہ

”میں نے شر کو بری نیت سے نہیں پہچانا بلکہ اس سے بچنے کے لیے پہچانا ہے، جو نخیر و شر کا فرق نہیں کر سکتا وہ شر کا مرتکب ہو جاتا ہے۔“

(مختصر کتاب الکبائر امام ذہبی، ص: 7 (مقدمہ) ط: 4، المكتب التعاونی، ریاض)

کبیرہ گناہوں کی درج ذیل تعریفات بیان کی گئی ہیں:

1- کبیرہ گناہ وہ ہے جس کی معرفت نص قرآنی سے ثابت ہو اور جس سے اللہ کے رسول صلی اللہ علیہ وسلم منع کر دیں وہ صغیرہ ہے۔



2- جن چیزوں کی حرمت پر تمام آسمانی شریعتوں کا اتفاق ہو وہ کبیرہ ہیں اور جو گناہ کسی شریعت میں حرام اور کسی میں حرام نہ ہوں وہ صغیرہ ہیں۔ (معاشرہ کی مہلک بیماریاں، ص: 33)

3- جن کے ارتکاب سے معرفت الہی کا دروازہ بند ہو جائے۔

4- جن کے ارتکاب سے مال و جان کا تحفظ ختم ہو جائے۔

5- کبار صغائر کے لحاظ سے ہیں۔

6- ہمیں ان کا علم نہیں وہ لیلۃ القدر کی طرح مخفی ہیں۔

7- جس کے ارتکاب پر حد کا نفاذ ہوتا ہے یا دوزخ کی وعید آتی ہے یا اسے لعنت یا غضب الہی کا سبب قرار دیا ہے۔

(شرح عقیدہ طحاویہ از علامہ ابن عبدالعزیز الحنفی (ترجمہ: مولانا محمد صادق خلیل رحمۃ اللہ علیہ)، ص: 471، ضیاء السنیہ، فیصل آباد)

8- اگر غلطی غیر معمولی ہو مثلاً کسی کی حق تلفی (حقوق اللہ ہوں یا حقوق العباد)، اللہ تعالیٰ کے احکام کی نافرمانی یا ان تعلقات کو توڑنے یا خراب کرنے کی شکل میں ہوں جن پر انسانی زندگی کا امن اور قرار منحصر ہے تو یہ کبیرہ گناہ ہیں۔ (کبیرہ گناہوں کی حقیقت، ص: 13)

9- کبیرہ گناہ وہ ہے کہ جس گناہ پر وعید آتی ہے جیسے قتل ناحق، زنا اور چوری کرنا وغیرہ۔ (مواعظ الرحمن 2/19)

### ان تعریفات پر تبصرہ اور صحیح تعریف (Definition)

ان تعریفات میں سے بعض تو کلیتہً غلط ہیں اور بعض جزوی طور پر غیر صحیح ہیں۔ پہلی تعریف اس لیے غلط ہے کہ بہت سی احادیث میں بعض گناہوں کو کبار کہا گیا ہے اور ان پر کوئی اختلاف نہیں۔ دیگر تعریفات پر تبصرہ کرتے ہوئے شارح عقیدہ طحاویہ لکھتے ہیں:

یہ قول (کہ جس کی حرمت پر تمام شرائع کا اتفاق ہے) اس کا تقاضا یہ ہے کہ شراب نوشی، میدان جہاد سے بھاگنا، بعض محرمات سے نکاح کرنا ان سب کو کبار کی فہرست سے خارج کر دیا جائے اور یتیم کے مال سے ایک دانہ چوری کرنا، ہلکا سا جھوٹ بولنا وغیرہ کبار کی فہرست میں داخل ہو جائیں حالانکہ یہ درست نہیں اور جس شخص نے کبار کی تعریف کرتے ہوئے کہا ہے کہ جس سے معرفت باللہ کا دروازہ بند ہو جائے یا مال اور جان ضائع ہو جائے اس کی بات کا مطلب یہ ہو گا کہ شراب نوشی، خنزیر، مردار اور خون کھانا اور پاکدامن عورتوں کو مہتمم کرنا کبار میں شمار نہ ہوں۔ حالانکہ یہ بات غلط ہے اور جس شخص نے کہا کہ انہیں اضافی لحاظ سے کبار کہا ہے یا جس کام سے اللہ نے روکا ہے وہ کبیرہ ہے اس سے صاف معلوم ہوتا ہے کہ گناہوں کو صحائر، کبار میں تقسیم نہ کیا جائے حالانکہ یہ غلط ہے، اس لئے کہ یہ بات ان نصوص کے خلاف ہے جو گناہوں کو صغائر، کبار دو قسموں میں تقسیم کرتی ہیں اور یہ قول کہ کبار کا علم ہی نہیں ہے یا کبار مبہم ہیں، یہ درست نہیں، وہ اپنے عدم علم کی بنا پر حقیقت کا انکار نہیں کر سکتے۔ (شرح عقیدہ طحاویہ، ص: 472)

حد، جہنم کی وعید اور لعنت و غضب الہی کا تذکرہ جس تعریف میں کیا گیا ہے اس کے بارے میں موصوف لکھتے ہیں:

یہ قول مناسب معلوم ہوتا ہے۔ آگے چل کر اس تعریف کی وجوہ تریج بیان کرتے ہوئے لکھتے ہیں:

یہ ایسا قاعدہ ہے جو ان تمام اعتراضات سے بالکل محفوظ ہے جو اس کے غیر پر ہو رہے ہیں۔ اس قاعدہ میں ہر وہ گناہ داخل ہے جس کا کبیرہ ہونا نص کے ساتھ ثابت ہے جیسے شرک،



قتل، زنا، جادو، پاک دامن بھولی بھالی مومن عورتوں کو مہتمم کرنا، اس طرح اور گناہ بھی ہیں جیسے میدان جنگ سے بھاگنا، یتیم کے مال کو کھانا، سو دکھانا، والدین کی نافرمانی کرنا، جھوٹی قسم اٹھانا، جھوٹی گواہی دینا وغیرہ۔ اس قول کے راجح ہونے کے کچھ اسباب ہیں، ایک سبب تو یہ ہے کہ یہ سلف صالحین، ابن عباس، ابن عیینہ، ابن حنبل وغیرہم سے منقول ہے، دوسرا سبب ارشاد خداوندی ہے:

إِنَّ تَجْتَبُوا كِبَارًا مَثْنُونَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلْكُمْ بِئْسَ مَا كَرِهْنَا ۚ... سورة النساء ۳۱

”تم بڑے بڑے گناہوں سے، جن سے تمہیں منع کیا جاتا ہے، اجتناب رکھو گے تو ہم تمہارے (پچھوٹے چھوٹے) گناہ معاف کر دیں گے اور تمہیں عزت کے مکانون میں داخل کریں گے۔“

اس کریمہ وعدہ کا وہ انسان حقدار نہیں جسے اللہ کے غضب اور لعنت کی دھمکی دی گئی ہے، اسی طرح جو شخص اس قابل ہے کہ اس پر حد شرعی قائم کی جائے۔ صرف کبار گناہوں سے احتراز کرنا اس کی برائیوں کا کفارہ نہ ہوگا۔ تیسرا سبب یہ ہے کہ اس قاعدے کا تعلق ان گناہوں کے ساتھ ہے جن کا ذکر کتاب اللہ اور سنت میں ہے ان گناہوں پر حد کا نفاذ شارع سے معلوم ہو رہا ہے۔ چوتھا سبب بیان کردہ قاعدہ سے کبار اور صغائر میں فرق ممکن ہے دیگر اقوال سے فرق ممکن نہیں۔ (ایضاً، ص: 471-472)

علامہ ابن عبدالعزیز حنفی کے علاوہ بھی بہت سے علماء اور مفسرین نے اسی قاعدہ کو ترجیح دی ہے اور اسی کی تحسین کی ہے۔ نیز اس پر کچھ اضافے بھی کیے ہیں۔ عبدالرحمن صالح محمود لکھتے ہیں:

بروہ معصیت کبیرہ گناہ ہے جس پر دنیا میں حد اور عذابِ آخرت کی وعید ہو۔ شیخ الاسلام (امام ابن تیمیہ رحمہ اللہ) نے اس پر یہ اضافہ کیا ہے:

یا جس پر ایمان کی نفی کی گئی ہو یا جس کے ارتکاب پر لعنت کی گئی ہو یا اس طرح کے گناہ۔ ابن نحاس دمشقی نے اس پر یہ اضافہ کیا:

جس پر عذابِ جہنم کی وعید ہو یا جس کے مرتکب کو قرآن و حدیث میں فاسق کہا گیا ہو۔

(الحرمات والمنہیات، ص: 63، المكتب التعاونی للدراسة والارشاد، حی المنار، ریاض)

جس گناہ کی بابت یہ ذکر ہو کہ قیامت کے دن اللہ تعالیٰ اس کی طرف دیکھے گا بھی نہیں یا اس سے کلام نہ کرے گا یا اس پر غصے ہوگا وہ بھی کبیرہ گناہ ہے۔ (تفسیر القرآن 1/374)

امام نووی نے جس تعریف کو ترجیح دی ہے وہ یہ ہے:

بروہ معصیت کبیرہ گناہ ہے جس پر حد لاگو ہوتی ہو یا جس پر جہنم کی وعید یا لعنت و غضب ہو۔ یہ تعریف ابن عباس رضی اللہ عنہ اور حسن بصری رحمۃ اللہ علیہ سے مروی ہے۔

(شرح مسلم للنووی 85/2 المطبوعہ المصریة)

شیخ احمد بن حجر لکھتے ہیں:

زیادہ جامع اور مستحسن تعریف یہ ہے کہ کبیرہ وہ گناہ ہے جس پر کوئی حد، سخت وعید، اللہ کی لعنت یا اس کے غضب کا اظہار ہو۔ (معاشرہ کی مہلک بیماریاں، ص: 33)

شیخ عبدالرحمن بن ناصر السعدی اپنی تفسیر میں (إن تجتنبوا کباراً) کے بارے میں لکھتے ہیں: کبار سے اجتناب میں فرائض کی ادائیگی بھی شامل ہے کیونکہ ان فرائض جیسے نماز پنجگاہ، نماز جمعہ اور صیام رمضان کا تارک کبیرہ گناہ کا مرتکب ہوتا ہے۔ آگے لکھتے ہیں: کبیرہ گناہوں کی تعریفات یا اس کے مرتکب سے ایمان کی نفی کی گئی ہو یا اس پر لعنت مترتب ہوتی ہو یا غضب۔



(تفسیر الحرمین الرحمن فی تفسیر کلام المنان 27/2، ط: 1398، موسسہ مکتبہ، مکہ مکرمہ)

حد اور وعید والی تعریف کے بارے میں سید امیر علی لکھتے ہیں :

یہ تفسیر کبیرہ کی پسندیدہ تعریف ہے۔ (مواعظ الرحمن 20/2)

مفتی محمد شفیع لکھتے ہیں :

کبیرہ گناہ کی تعریف قرآن و حدیث اور اقوال سلف کی تشریحات کے ماتحت یہ ہے کہ جس گناہ پر قرآن میں کوئی شرعی حد یعنی سزا دنیا میں مقرر کی گئی ہے یا جس پر لعنت کے الفاظ وارد ہوئے ہیں، یا جس پر جہنم وغیرہ کی وعید آئی ہے وہ سب گناہ کبیرہ ہیں، اسی طرح ہر وہ گناہ بھی کبیرہ میں داخل ہوگا جس کے مفسد اور نتائج بد کسی کبیرہ گناہ کے برابر یا اس سے زائد ہوں، اسی طرح جو گناہ جرات اور بے باکی کے ساتھ کیا جائے یا جس پر دامت کی جائے تو وہ بھی کبیرہ میں داخل ہو جاتا ہے۔ (معارف القرآن 385/2)

ایسی ہی تعریف کو سید مودودی نے ترجیح دی ہے، لکھتے ہیں :

اس معاملہ میں جس بات پر ہمارا اطمینان ہے وہ یہ ہے کہ ”ہر وہ فعل گناہ کبیرہ ہے جسے کتاب و سنت کی کسی نص نے حرام قرار دیا ہو یا اس کے لیے اللہ اور اس کے رسول نے دنیا میں کوئی سزا مقرر کی ہو یا اس پر آخرت میں عذاب کی وعید سنائی ہو یا اس کے مرتکب پر لعنت کی ہو یا اس کے مرتکب پر تکبیر پر نزول عذاب کی خبر دی ہو۔“ (تقسیم القرآن 213/5)

هذا ما عندي والله أعلم بالصواب

## فتاویٰ افکار اسلامی

گناہان کبیرہ، صفحہ: 592

محدث فتویٰ